

نلکی بچہ (ثیسٹ ٹیوب بے بی)

(شرعی اور عقلی مسائل)

سید محمد حسن الزمان

فکر و نظر کے شمارہ اکتوبر تا دسمبر ۸۸ء میں مولانا عبدالفارح حسن صاحب کا مقالہ
عنوان „فطری نظام تخلیق اور ثیسٹ ٹیوب بے بی قرآن و سنت کی روشنی میں“ شائع کیا
گیا تھا۔ اسی موضوع پر جناب سید حسن الزمان صاحب کا یہ مضمون قارئین کی خدمت
میں پیش کیا جا رہا ہے جو قریب قریب اسی نقطہ نظر کا ایک تسلسل ہے۔ علمی سطح
پر مدلل اختلاف کیلئے بھی فکر و نظر کے صفحات حاضر ہیں۔

(مدیر)

۱ - طبی اسباب

۹ اسباب ہیں جن کی بنا پر فطری طریق سے بچہ پیدا نہیں ہو
سکتا۔ چار کا تعلق مرد سے ہے۔ پانچ کا عورت سے۔ ان ۹ میں سے ۷
اسباب عارضی یا عوارضی ہیں۔ دو اسباب فطری ہیں، (ہر دو میں
سر کسی کرے مادہ تولید میں تولیدی خصوصیت کا فطری فقدان)۔

۲ - تعارف : اس سلسلے میں دو مختلف طریقوں میں امتیاز۔

(۱) پچکاری مار طریقہ (Artificial Insemination) چند سال پہلے تک
انسانوں میں رائج نہیں تھا البتہ حیوانات میں تھا۔ جیسے ایک
تندرست سانڈ کا مادہ نکال کر ایک پچکاری کے ذریعے ایک سو
گایوں کا گابہن کرنے کے کام میں لانا۔ اب یہ طریقہ کار انسانوں
میں بھی رائج ہو گیا ہے۔ اس طریقہ سے صرف فرانس میں اب
تک دس ہزار بچے پیدا ہو چکے ہیں۔ وہاں کا سرکاری ادارہ

(C.S.C.S.) ایک پچکاری صرف پانچ عورتوں پر لیکن پرائیویٹ

ادارے سو عورتوں پر استعمال کرتے ہیں - رش اتنا ہے کہ بعض

عورتوں کو ایک سال انتظار کرنا پڑتا ہے۔ پچھلے سال صرف نو

سو (۹۰۰) عطیات ملے تھے جو ضرورت کے لئے ناکافی تھے -

(۲) نلکی بار طریقہ (In Vitro Fertilisation) یا نلکی میں بار آوری اور

یہی ٹیسٹ ٹیوب بی بی یا نلکی بجھے کا طریقہ کار ہے۔ اس میں

دو تا پانچ افراد ملوث ہوتے ہیں -

(الف) مسٹر براون اور بیگم براون کے تولیدی جرثوموں کو

نکال کر نلکی میں بار آور کرنا اور بار آوری کے بعد بیگم

براون کے رحم میں منتقل کر دینا -

(ب) دوسری صورت میں مسٹر براون کی جگہ مسٹر ولیم

کو استعمال کیا جاتا ہے لیکن بیگم براون کی پوزیشن

برقرار رہتی ہے -

(ج) تیسرا صورت میں مسٹر براون برقرار رہتے ہیں لیکن

مسز براون کی جگہ بیگم ولیم لے لیتی ہیں -

(د) چوتھی صورت میں براون اور بیگم براون کی جگہ ولیم

اور بیگم ولیم خام مال فراہم کرتے ہیں لیکن ولادت کا

کارخانہ بیگم براون ہی ہوتی ہے -

(۵) پانچویں صورت میں ولیم اور بیگم ولیم کا خام مال

محترمہ بشیران کو فراہم کیا جاتا ہے جو بچہ پیدا کرنے کے

بعد مسٹر اور مسز براون کی گودیں ہری کر دیتی ہے -

۳ - تاریخ

- اس معاملہ میں تجربات کا سن آغاز، ۱۹۳۰ء ہے -

- پانچویں دھائی میں ایک ڈاکٹر مصنوعی طریقے سے جنین کو

- دن تک زندہ رکھنے میں کامیاب ہوا۔ لیکن ویٹیکن کرے اعتراض کے بعد مزید تجربہ ترک کر دیا۔ -
- ۱۹۸۳ء میں ایک ڈاکٹر نے نلکی میں بار آوری میں کامیابی کا دعویٰ کیا اور بتایا کہ اس نے اس بار آور مادہ کو واپس رحم میں منتقل کر کر استقرار حمل میں کامیابی حاصل کر لی ہے۔ -
- ۱۹۸۸ء میں پہلے بچے کی پیدائش ہوئی۔ -
- پچھلے ماہ بھارت میں بھی اس طرح کا ایک بچہ پیدا ہو چکا ہے۔ -

۳ - طریقہ عمل

بیضہ اتنی نکالا جاتا ہے۔ مرد کے تولیدی جرثومے کشید کر کر ان پر کیمیاوی مادہ استعمال ہوتا ہے۔ ان جرثوموں اور بیضہ اتنی کو یکجا کیا جاتا ہے حتیٰ کہ دونوں میں وصل ہو جائز (حمل قرار پا جائز)۔ تقریباً ۲۲ گھنٹے میں اس وصل خورده مادے (حمل) کو عورت کے رحم میں منتقل کر دیا جاتا ہے۔ ایک اندازے کے مطابق ۲۰ سرے ۳۵ فیصد تک حمل رحم میں ساقط ہو جائز ہیں باقی کامیاب۔ تخمینہ لاگت فی بچہ مبلغ ایک لاکھ روپیہ بتانی جاتی ہے۔ اسی طرح دس ہزار بچے ایک ارب روپیہ خرچ کر کے حاصل ہو سکتے ہیں۔ *

۴ - رد عمل

بہت سے افراد اور بعض ادارے اس طریق کار کو اخلاق اور قانون کے خلاف سمجھتے ہیں۔ کیتھولک چرچ اور اینگلیکن چرچ مذہبی اور اخلاقی نقطہ نظر سے اس کے خلاف ہیں۔

* دوسرے الفاظ میں اگر دس ہزار بچے حاصل کرنے کے بجائے اس کی رقم ان امراض اور عوارض کا تدارک کرنے پر صرف کردی جائز جو استقرار میں مانع ہیں تو شاید اس سے زیادہ بچے نظری طور پر حاصل ہو جائیں گے۔

۶ - دلالت جواز :

(الف) جہاں تک زن و شوهر کے تولیدی مادہ کو نلکی میں بار آور کر کے ماں کے رحم میں واپس رکھنے کا معاملہ ہے تو اسرے بعض علماء جائز کہتے ہیں۔ اب رہ گیا مغربی طریقہ جس میں بار برداری کا کام کچھ پیسے دے کر کسی اور کے رحم سے لیا جاتا ہے تو اس سلسلے میں سوال یہ ہے کہ اگر عورت اپنے ہاتھ پیر کی محنت، اپنے علم، اپنے ذہن کی صلاحیت، اپنی طلاقت لسانی اور ذہنی تخلیقات سے دوسرے کو فائدہ پہنچا سکتی ہے یا ان کا معاوضہ لے سکتی ہے تو پھر اپنے رحم کا کرایہ کیوں نہیں لے سکتی۔ وہ کسی سے ہمبستری نہیں کرتی جو گناہ ہے کسی کی طرف آنکھ اٹھانے کر نہیں دیکھتی، اور نہ ہی برا خیال لاتی ہے۔ اپنی شرم گاہ کی حفاظت کرتی ہے البتہ اپنے شوہر کی اجازت سے (اگر شادی شدہ ہے) رحم میں اسی طرح دوسرے کا جنین امانتاً رکھ لیتی ہے جس طرح کسی دوسرے کا امانت رکھا ہوا زیور پہن لے یا کرایہ پر دوسرے کے بچھ کو دودھ پلانے یا پھر اللہ واسطے رضاعت انعام دے۔

(ب) علامہ جاد الحق نے اسرے زنا قرار دیا ہے۔ حالانکہ فقهاء نے زنا ثابت ہونے کے لئے جسمانی قرب و اتصال کی جو شرائط معین کی ہیں ان میں سے ایک بھی پوری نہیں ہوتی۔

(ج) یہ عمل : مَنْ أَخْيَاهَا فَكَانَمَا أَخْيَا النَّاسَ جَمِيعًا کی تعریف میں آتا ہے۔

(د) حضور اکرم کے قول -

(۱) تَخِيرُوا نُطْفَكُمْ وَ انْكُحُوا الْأَكْفَاءَ میں حرف عطف کے ساتھ جس ترتیب سے دو افعال کا مشورہ دیا گیا ہے۔ معلوم ہوتا

ہے کہ ان دونوں افعال کا ایک دوسرے سے متعلق ہونا ضروری
نہیں -

(ه) رہا یہ سوال کہ ترمذی کی حدیث :

لایحل لامری ---- ان یسقی ماہ زرع غیرہ اس مسئلہ
پر رہنمائی کر سکتی ہے تو یہ کہا جا سکتا ہے کہ یہ جنسی
تعلق کر سلسلے میں ایک امر واقعہ کو مجاز کی زبان دی گئی
ہے بالکل اسی طرح جیسے لاتباشروہن اور لاتقربوہن کو - نہ
کہ تولید کی کسی ایسی شکل کو جو اس زمانے میں متعارف
نہیں تھی -

(و) اسلام میں دوسرے کر بچے کو گود لینا جائز ہے اور نلکی بچہ
کسی کر بچہ کو گود لینے کے بجائے حمل کو گود لینے کا نام ہے -

(ذ) اس عمل کی حرمت کر لئے کوئی نص صریح نہیں ہے -
چنانچہ فیصلہ کا انحصار قیاس اور اجتہاد پر ہونا چاہیئے اور
ساتھ ہی ساتھ ان هزاروں لاکھوں شادی شدہ جوڑوں کی
ضرورت شدیدہ کو پیش نظر رکھ کر فیصلہ کیا جانا چاہیئے
جو اولاد پیدا کرنے کی صلاحیت سے محروم ہیں اور جو اپنی
نسل چھوڑ جانے سے معدور ہیں جس کی بقا و تحفظ مقاصد
شریعة میں سے ہے -

نِسَاءُ كُمْ حَرَثُ لَكُمْ كَهَا گیا ہے - اور پھر فَأَتُوا حَرَثَكُمْ آئی
شیئُم - حرث میں تخم بھی استعمال کیا جا سکتا ہے اور
علیحدہ اگائی ہوئی پنیری بھی - نلکی بچہ کی حیثیت پنیری
کی سی ہے -

< - محرکات

سب سے پہلا قابل غور سوال یہ ہے کہ آیا یہ واقعی ایسا
معاملہ ہے جس پر مسلمانوں کو اپنی ذہنی توانائیاں اور اپنے

مادی وسائل صرف کرنا چاہئیں یا یہ ایک ایسے خدا فراموش اخلاق و تہذیب سے عاری معاشرے کا مستلزم ہے جہاں :

(۱) مرد کرے لئے کسی بھی مجبوری کی بنا پر عقد ثانی منوع ہے -

(۲) اولاد سے معدور عورت کو طلاق دینا انتہائی مشکل بلکہ تقریباً ناممکن ہے -

(۳) خلع لینے والی عورت کو بالعموم شب بسری کرے لئے دوست بہت دستیاب ہوتی ہیں شوہر تقریباً نہیں -

(۴) اولاد کم سے کم پیدا کرنے (planned Parenthood) کی دُھن میں کسی کرے پاس بھی اپنے بچوں کا اتنا اسٹاک نہیں ہوتا کہ وہ اپنے کسی اولاد سے محروم قریبی عزیز کو ایک آدھ بچہ عطا کر دے - جسے پال کر وہ اپنی ولدیت کا فطری شوق پورا کر سکرے -

(۵) خود غرض ، خود سر اور منتشر کرنے کے گھر کی تنهائیوں میں دل بھلانے کرے لئے اور ضعیفی میں معمولی سا نفسیاتی اور اخلاقی سہارا بننے کرے لئے سوسائٹی کا کوئی فرد دوسرے کا ہاتھ نہیں بٹاتا - چنانچہ مغربی معاشرے میں ہر انسان اولاد کا اسی طرح ضرورتمند ہوتا ہے جس طرح کوئی ڈوبتا ہوا شخص تنکے کا -

۶ - بعض جائزون کے مطابق نشر کی کثرت نے اولاد پیدا کرنے کی صلاحیت کو شدت سے متاثر کیا ہے -

- بدکاری اور آزادانہ جنسی اختلاط کے نتیجے میں بعض امراض اور اسقاط حمل کی کثرت نے توالد و تناسل کی صلاحیت پر برا اثر ڈالا ہے -

۸ - شروع دور میں مانع حمل طریقوں کا کثرت استعمال اور آخر دور میں اولاد کے حصول کی خواہش ، جب تولید کا فطری عمل مختلف ہونے لگتا ہے تو سلسلہ تولید متاثر ہوتا ہے ۔

۹ - بھاری ورزش، مردانہ کھیل کوڈ اور سخت محنث کے پیشہ بعض اوقات عورتوں کے عمل تولید میں رکاوٹ بن جاتے ہیں ۔

اگر سرسرا نظر ڈالی جائے تو معلوم ہو گا کہ مسلم معاشرہ ابھی تک مندرجہ بالا بگاڑ کا شکار نہیں ہوا ہے اور نہ وہ اس بگاڑ کے ان بھیانک نتائج سے دو چار ہے جس سے مغربی معاشرہ ۔ چنانچہ اولاد سے محرومی کے تدارک کے لئے نلکی بچوں کا طریق کار اختیار کرنے کے بجائے اسلام کے نظام عفت و معاشرت کو اختیار کرنے کی ضرورت ہے ۔ ہمیں یقین ہے کہ اگر یہ نظام اپنا لیا جائے تو مغربی ممالک میں موجودہ لا ولد جوڑوں کا اوسط ۱۲ فیصد سے گر کر بمشکل دو یا تین فیصد رہ جائے گا

۱۰ - فطری عمل اور طریق کار

شریعت نے جنس کے معاملے میں غیر فطری عمل کو حرام قرار دیا ہے۔ چاہر و آنکم لَتَأْتُونَ الرِّجَالَ وَنَقْطَعُوْنَ السَّبِيلَ کے ذیل میں آتا ہو یا من وقع علی بھیمة فاقتلوه واقتلووا البھیمة ، یا ارجمو الاعلى والاسفل ، یا ويحرم الاستمناء لقوله والذين ۔ ۔ ۔ فَمَنِ ابْتَغَى وراء ذلك فاولئک هم العادون یا لا يباشر الرجل الرجل ولا تباشرا لامرأة الامرأة . کے ذیل میں آتا ہو۔ اس کے برعکس وہ جنسی عمل کے لئے ایک ایسے طریقے کار کی نشان دہی کرتا ہے جو جنسی انتشار، عوارض ، اور ہیجان پیا کرنے کے بجائے جذباتی اور جنسی تسکین ، مودت ، اور توالد و تناسل کے مقاصد حاصل کر سکرے ۔

- وَمِنْ آيَاتِهِ أَنْ خَلَقَ لَكُمْ مِنْ أَنفُسِكُمْ أَزْوَاجًا لِتَسْكُنُوا إِلَيْهَا وَجَعَلَ
بَيْنَكُمْ مَوَدَّةً وَرَحْمَةً

- هُوَ الَّذِي خَلَقَكُمْ مِنْ نَفْسٍ وَاحِدَةً وَجَعَلَ مِنْهَا زَوْجَهَا لِيَسْكُنَ إِلَيْهَا
فَلَمَّا تَغَشَّهَا حَمَلَتْ حَمْلًا خَفِيفًا فَمَرَّتْ بِهِ
چنانچہ ضروری ہے کہ فطری مقاصد کے حصول کے لئے وہی فطری طریق کار اختیار کیا جائے جس کی نشان دہی کلام پاک میں کی گئی ہے -

- فَلَمَّا تَغَشَّهَا حَمَلَتْ حَمْلًا خَفِيفًا فَمَرَّتْ بِهِ
- ثُمَّ جَعَلَكُمْ أَزْوَاجًا وَمَا تَحْمِلُ مِنْ أُثْنَى
- وَنَرَفِقُ الْأَرْحَامَ مَا نَشَاءُ إِلَى أَجَلٍ مُسَمَّى
- أَلَمْ تَخْلُقُمْ مِنْ تَمَاهِيْنَ فَجَعَلْنَاهُ فِي قَرَارٍ مَكِينٍ
- خَلَقَ الرَّوْجَيْنِ الذَّكَرَ وَالْأُنْثَى مِنْ نُطْفَةٍ اذَا تَمَنَّى -

یہ فطری طریق کار ایسا ہے جو مادہ تولید کے نلکی میں یکجا کرنے اور پھر رحم میں واپس ڈالنے کے عمل سے انعام نہیں پاسکتا کیونکہ اس میں فلماً تغشہا، مئی یعنی، اذائتمنی، نُرِقْنِ الْأَرْحَام اور قرارِ مکین (پہلی ہی مرحلے میں) کی صورت پیدا نہیں ہونے پاتی اور نہ یہ تولیدی عمل زوجین کے ملاب سے انعام پاتا۔ چنانچہ یہ دعویٰ کرنا بیجا نہیں ہے کہ شریعت میں جس طرح جنس کے غیر فطری عمل کو حرام قرار دیا گیا ہے اسی طرح اس کے مقصد کے حصول کے لئے غیر فطری طریق کار کو بھی پسند نہیں کیا جا سکتا۔

۹ - تصفیہ طلب مسائل

(الف) انسانی جسم سے خارج ہونے والے بعض مادے (طبعاً)
مسکروہ تنزیہی ہیں - (لعاں دهن، پسینہ، دودھ
یا مکروہ تحریمی اور نجس (بول، براز، خون پیپ تولیدی مادہ)

پھوڑے میں پیپ پڑ گئی ہے اس کے ساتھ نماز ہو سکتی ہے۔ لیکن اگر یہ پیپ پھوڑے سر خارج ہو کر جلد پر بہہ نکلی یا اس نے کپڑے کو آلوہ کر دیا تو یہ گندگی کی حالت ہے جس میں طہارت کرے بغیر نماز نہیں پڑھی جا سکتی۔ اسی طرح اگر دانت سرے بہنچے والا خون یا پس اگر منه کرے باہر آ گیا تو حرام اور نجس ہو گیا لیکن اگر داخلی اتصال کے ذریعے ایک منه سرے دوسرے منه میں چلا گیا تو معاملہ مختلف ہے۔ قیاس کرے لئے یہ سوال بھی کیا جا سکتا ہے کہ آیا جسم سرے بہہ جائز والر خون کو اگر کسی طرح جسم میں واپس پہنچا دیا جائے تو اس کی شرعی حیثیت کیا ہو گی۔ کیا ان مثالوں پر مرد و عورت کے مادہ تولید کو قیاس نہیں کیا جا سکتا؟ داخلی اتصال کے ذریعے ایک جسم سرے دوسرے جسم میں منتقل ہونا ایک علیحدہ عمل اور فطری وظیفہ ہے۔ لیکن اگر اس کے بغیر یہ مادہ بدن سرے خارج ہو گیا تو کیا خارج ہوتی ہی اس کا حکم حرام اور نجس کا نہیں ہے؟ اور پھر یہ کہ حرام اور نجس مادے کی ملکیت کے دعوے کی فقہی حیثیت کیا ہے؟ اگر اس کی ملکیت کا دعویٰ درست ہے تو گویا اس کی حیثیت مال کی ہے اور اگر یہ مال ہے تو کیا اس کی خرید و فروخت کی جا سکتی ہے؟ اور اگر مال مباح ہے تو کیا اسے کوئی اور ضرورتمند استعمال کر سکتا ہے؟

(ب) دوسرا قابل غور پہلو یہ ہے کہ اگر یہ حرام اور نجس ہے (اور غیر مملوک بھی) تو پھر کیا دو حرام نجس اور غیر مملوک اشیاء کو باہم ملا دینے سے حرمت، حلت میں بدل جائز گی اور غیر مملوک نجاست کسی خاص فرد یا جوٹے کی

ملکیت طیہ بن جائیگی ۔ یاد رہے کہ مرد اور عورت کے مادے مل کر اپنی کیفیت کو نہیں بدلتے جس طرح بول و براز مثی میں ملنے یا پانی میں تحلیل ہونے کے بعد بدل جاتے ہیں ۔ بلکہ دراصل اپنے فطری مزاج کے لحاظ سے ارتقا پذیر ہوتے ہیں ۔ پہ خورد بینی مادہ حیات جو نامکمل انسان ہوتے ہیں ۔ (جرثومہ اور بیضہ) باہم ملکر علقہ ، مضکمہ وغیرہ کے مراحل سے گذر کر مکمل انسان بن جاتے ہیں ۔ مغربی ممالک میں خون سے کیمیائی عمل کے ذریعہ نمکیات کے اجزاء اخذ کرنے جاتے ہیں جنہیں ذاتہ کے لئے بطور نمک استعمال کیا جاتا ہے سور کی (اور دوسرے جانوروں کی) آنتوں سے ایک رطوبت اخذ کی جاتی ہے جو بعض ٹھنڈیے مشروبات میں ہاضم کے لئے اور پنیر میں ملاتی جاتی ہے ۔ انہر دو صورتوں میں نجس خون اور سور کی آنت کی رطوبت اپنی ہیئت بدل دیتی ہے ۔ کیا یہ اشیاء (نمک ، مشروب اور پنیر) طیب ہیں ؟ پھر آدمی اور عورت کے مادہ ہائے تولید تو بدن سے خارج ہوتے ہی حرام اور نجس ہو جاتے ہیں ، باہم ملا دینے سے کس طرح مملوک ، طیب اور حلال قرار پانگے ۔ اور کسی عورت کے لئے ایک خارجی ، حرام اور نجس شے کو اپنے رحم میں داخل کرنے کا کیا جواز ہوگا ۔ اور اگر اس نے اس طریق کار کے مطابق بچہ پیدا کر دکھایا تو وہ کس دلیل کی بنا پر نجیب الطرفین قرار پائے گا ؟

(ج) پھر اس طریق کار کے نتیجے میں جو نسلی ، طبی ، معاشرتی ، قانونی اور اخلاقی مسائل پیدا ہونگے ان میں سے بہت سوں کا فی الحال ادراک نہیں کیا جا سکتا اور بہت سوں کا جواب خود بخود اس طریق کار کے خلاف دلیل بن سکتا ہے ۔

(۱) جن مسائل کا فی الحال ادراک نہیں کیا جا سکتا وہ مندرجہ ذیل ہیں -

(الف) مرد کر جرثومہ حیات کو ایک کیمیاوی عمل سے گذرنا پڑتا ہے۔ یہ کیمیاوی عمل بچہ پیدا ہونے یا جوان یا بوڑھا ہونے پر کس قسم کا رد عمل پیدا کر سکتا ہے۔ مثال کر طور پر طویل عرصے کر تجربات کر بعد پتہ چلا یا گیا کہ ماں کا دودھ اپنی صحت بخشی کر لحاظ سے منفرد ہے ورنہ دنیا کر سارے دودھ بچھے کر لئے غیر صحتمند ثابت ہوتے ہیں نیز یہ کہ پختہ عمر کو پہنچنے کر بعد ماں کا دودھ پینے والے بچوں میں دوسرا بچوں کے مقابلہ کولیسٹرال لیول کی زیادتی سے پیدا ہونے والے امراض کی مدافعت کی قوت زیادہ ہوتی ہے۔ اس طرح کیمیاوی عمل کر اثرات کا پتہ چلانے کر لئے نلکی بچوں کی ایک پوری نسل گذرنے کی ضرورت ہے۔ ممکن ہے یہ عمل آگر چل کر بے اثر ثابت ہو اور یہ بھی ممکن ہے کہ دس بیس سال بعد اس کے ناقابل تلافی نقصانات کا اندازہ ہو سکے۔ ایک زمانہ تھا کہ لبرلزم کر علمبردار ہم جنسیت کے حق میں اخلاقی اور قانونی دلائل دیتے تھے اور اطباء ان کی تائید کرتے تھے، نصف صدی گذرنے کر بعد یہ ثابت ہوا کہ اس لعنت نے جن امراض کو دعوت دی اس کے وائرس صرف فاعل کر لئے ہی نہیں بلکہ پورے معاشرے کے جانداروں کے لئے مہلک ہوتے ہیں حتی کہ بعض ڈاکٹر ایسے مریض کا پوست مارٹم کرنے سے انکار کر دیتے ہیں۔

(ب) اس غیر فطری طریقے سے پیدا ہونے والے بچھے کیا نسلی اور طبیعی طور سے فطری بچوں کی طرح نشوونما حاصل کر سکیں

گر یا کسی اور طرح ؟ - یہ ممکن ہے کہ یہ نئی نسل نارمل ہو -
یہ بھی ممکن ہے کہ انتہائی بزدل ، دون ہمت پست ذہنیت اور
قتوطی - یا پھر بی غیرت ، وحشی ، درندہ صفت ، طوطا چشم ؛
مغلوب الغصب اور بدکردار -

(ج) نلکی بچہ کا تجربہ ابھی ابتدائی مرحلے میں ہے - چند سال
بعد جب اکثر جگہوں پر اس کا عمومی رواج ہو جائے گا تو
ایک بدکردار خدا فراموش معاشرے میں -
(۱) غیر ذمہ دار ، خود غرض اور زر پرست اطباء ، عفت ،
عصمت ، وظائف زوجیت ، صلاحیت تولید اور جنسی
صحت کو کس طرح تباہ و بر باد کر کر جلب منفعت
کا ذریعہ بنائیں گے -

(۲) جس طرح مانع حمل ادویات کی علانیہ اور وافر
فراہمی نہ اور اسقاط کی غیر قانونی اداروں نے جنسی
آوارگی ، بدکرداری اور فحاشی کو فروغ دیا ہے ان
عجبیں الطرفین بچوں کی پیدائش کیے کیا کیا تھے
تحرکات سامنے آئیں گے - اور فطری اور غیر فطری تولید
کے عمل ایک دوسرے میں گڈ مڈ ہو کر معاشرے میں کون
سر تھے مسائل پیدا کریں گے ؟ جن کے لئے اخلاقی اور
معاشرتی قدروں ، قانون اور نجابت کے معیار کو کس حد
تک پسپا ہونا پڑے گا -

(۲) مندرجہ ذیل مسائل وہ ہیں جن کا ادراک کیا جا سکتا ہے
چنانچہ ضرورت اس بات کی ہے کہ علمائے کرام ان کے بارے میں
پہلے سر فیصلہ کر لیں -

(الف) طبی ، حیاتیاتی اور عرفی اصطلاح کے مطابق حمل

اس لمحے قرار پاتا ہے جب نر اور مادہ جرثوموں میں اتصال واقع ہو جائے۔ فرض کیجیے کہ یہ اتصال نلکی میں واقع ہو گا۔ اب جن سوالات کا جواب چاہئے وہ مندرجہ ذیل ہیں۔

(۱) نلکی میں اتصال کرے بعد یعنی حمل قرار پانے کرے بعد عورت کو حاملہ سمجھا جائے گا یا نہیں۔ اس سوال کی اہمیت اس طرح سمجھی جا سکتی ہے کہ بالفرض نلکی میں استقرار کرے بعد شوہر کا انتقال ہو جاتا ہے۔ اگر عورت کو حاملہ سمجھا جائے تو عدت کرے مسائل کا حل، اگر ڈاکٹر اپنی غفلت کی بناء پر اسرع ضائع کر دے تو جنایت کرے مسائل پر غور و خوض، اگر عورت خود ضائع کرائے تو اس کی قانونی حیثیت پر غور اور قتل اولاد کا اطلاق یا استثناء کا مستہله نیز وضع حمل کی نئی تعریف۔ اگر ڈاکٹر کسی اور کو فروخت کر دے تو اس مستہله کا حل اگر عورت اس کو اپنے رحم میں رکھ لے تو یہ مستہله کہ اس حمل نے رحم مادر میں شوہر کے انتقال کرے بعد قرار مکین اختیار کیا اس طرح نسب کرے مسائل کا حل۔

(۲) اور اگر عورت کو حاملہ نہ سمجھا جائے تو پھر متوفی شوہر کے مال یا متوفی شوہر اور پسماندہ بیوی کے مشترک مال میں وراثت کرے مسائل کا حل۔ اگر کچھ ورثا اس حمل کو عورت کے رحم میں منتقل کرنے کی اجازت دیں اور کچھ نہ دین تو اس کا حل شوہر مقروض مرا ہے تو قرض خواہوں کا اس حمل پر دعویٰ بشرطیکہ وہ مال متقوم بن گیا ہو۔ اگر کچھ ورثاء اس کی اصلیت پر شبہ کرنے لگیں تو یہ ایک طرح نسب پر اتهام ہو گا اور اس طرح حد قذف کا مستہله۔

(۳) اس مفروضے کا ایک دوسرا پہلو یہ ہے کہ نلکی میں

استقرار حمل کرے بعد عورت کا انتقال ہو جائے - ایسی صورت میں مسائل ایک دوسری نوعیت کے ہونگے اور علمائی کرام ان کا جو حل تجویز کریں گے وہ یا تو فیملی پلانٹگ والوں کو ہتھیار فراہم کر دے گا یا پھر مغربی ممالک کی طرح عورتوں کا ایک ایسا طبقہ پیدا کر دے گا جن کا رحم کرایہ پر حاصل کیا جا سکے مغرب میں اسرے نائب مان یا (Surrogate mother) کے نام سے پکارا جاتا ہے -

(ب) ان دونوں معاملات سے ہٹ کر یہ ذہن میں رکھنا چاہئیے کہ مسلم معاشرے میں اس قسم کے معاملات پر حیا کا پردہ پڑا رہتا ہے - اور یہ ضروری نہ ہوگا کہ نلکی بچہ کی کوشش کرنے والا جوڑا اس معاملہ میں کسی اور کو بھی راز دار بنالے - چنانچہ شوہر کے انتقال کے بعد نلکی کے استعمال کی صورت میں نسب کے دعوے کے سلسلے میں ورثائے جانداد کے درمیان جو بہتان طرزیاں شروع ہونگی اُن کا حل کیا ہوگا - اور اگر قانونی حل دریافت بھی کر لیا جائے تو معاشرتی لحاظ سے اس تنازعہ کا کیا نتیجہ نکلے گا - کیا ایسا بچہ اور اس کی اولاد کا نسب مشکوک نہ سمجھا جائے گا - مزید برآں اگر کوئی شوہر اپنا مادہ تولید دے کر مفقود الخبر ہو جائے یا عمر قید کی سزا پا جائے تو کیا کیا مزید پیچیدگیاں پیدا ہونگی - اس مسئلہ پر فی الحال سوچا ہی نہیں گیا -

(ج) خون کے گروپ یا انجکشن میں سہو و خطأ صرف ایک فرد کو متاثر کرتی ہے اگر یہ سہو و خطأ نلکی بچے کے معاملہ میں واقع ہوئی اور عام لوگوں میں مشہور ہو گئی تو دنیا کے سارے نلکی بچوں کا نسب مشکوک ہو جائے گا جس کا نہ

قانون تدارک کر سکرے گا نہ فتویٰ - اور اگر واقعی سہو و خطا نہ بھی ہونی ہو تو بعض مالی مفادات کی بنا پر بھاری رشوت کا جادو غلط بیانی پر بھی آمادہ کر سکتا ہے - نتیجہ اس کا بھی یہی ہو گا -

اگر غور کیا جائے تو ایسے بے شمار مسائل ذہن میں ابھرینگر جو حل کرے متقاضی ہونگے - اور علماء کو نہ صرف یہ کہ ان پر پہلے سے سوچ بچار کر کر جواب متعین کرنا پڑیگا بلکہ یہ بھی ضروری ہو گا کہ ان سارے فیصلوں پر اجماع واقع ہو اور اس اجماع کے مطابق تمام مسلم ممالک میں قانون سازی کی ضمانت دی جائے لیکن اگر مختلف ممالک کے علماء کی آراء میں اختلاف ہوا تو پھر ایک اور مستعلہ یہ پیدا ہو گا کہ اگر شوہر ایک ملک کا ہو اور بیوی اس ملک کی جہاں علماء کی رائے مختلف ہے تو اسی صورت میں اختلاف رائے کا کیا حل ہو گا ؟ - پھر سب سے بڑی بات یہ کہ اگر اجماع بھی ہو جائے لیکن مسلم حکومتیں اپنے قانون میں اس کی رعایت نہ رکھیں تو معاملات کی کیا صورت ہو گی -

۱۰ - نتیجہ -

مندرجہ بالا مباحث سے یہ نتیجہ نکالا جا سکتا ہے کہ نلکی بچہ چاہر وہ میان بیوی کے مادہ تولید سے قرار پایا ہو ناقابل قبول ہے - پھر اس کا وجود مسلم معاشرے کے لئے لاینحل مسائل کا سبب ہے - اس سے مفسدات کا دروازہ کھلتا ہے - اسلام کے معاشرتی نظام میں نہ اس کی ضرورت ہے نہ گنجائش - اس کا ایک حل یہ ہے کہ اسلامی معاشرتی نظام اپنی صحیح روح کے ساتھ اپنایا جائے اور دوسرا یہ کہ اسلام کے عائلی قانون پر عمل کیا جائے - چنانچہ ضروریت اس بات کی ہے کہ اسلامی نظریاتی کونسل نہ صرف یہ کہ

مندرجہ بالا دونوں نکات کی طرف حکومت کو توجہ دلاتر بلکہ حکومت کو یہ مشورہ بھی دیا جائے کہ پاکستان میں اس قسم کے کسی تجربہ کی اجازت نہ دی جائے اور قانون سازی اور سماجی اداروں کے تعاون سے اس کی روک تھام کی جائے - نیز عالیٰ مسلم معاشرے کو اس سے محفوظ رکھنے کے لئے یہ تجویز زیر غور لاتی جا سکتی ہے کہ کونسل، حکومت پاکستان کو اعتماد میں لے کر رابطہ عالم اسلامی کے تعاون سے ایک عالمی مذہبی کانفرنس طلب کریے جس میں کیتوں لوگ چرچ، اینگلیکن چرچ اور جو مذہبی فرقہ بھی اس کے خلاف ہو اس کو شامل کیا جائے اور اس طرح اس عالمی پلیٹ فارم سے تمام ممالک اور خاص طور سے اقوام متحده کے متعلقہ اداروں سے اپیل کی جائے کہ وہ اس قسم کے تجربات کی ہمت شکنی کریں - رحم مادر محترم ہے اسے نہ ڈاکٹر کی لیبارٹری بننے دیا جائے اور نہ کرائی کی انڈسٹری -